

**15 -ാം കേരള നിയമസഭ**

**11 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1510**

**19-06-2024 - ൽ മറുപടിയ്ക്ക്**

**തോട്ടം ഉടമകൾ ഉപേക്ഷിച്ചുപോയ തോട്ടങ്ങളിലെ തൊഴിലാളികളുടെ ക്ഷേമത്തിനായി നടപടി**

ചോദ്യം		ഉത്തരം	
<b>ശ്രീ. വാഴൂർ സോമൻ</b>		<b>ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b>	
(എ)	<p>സംസ്ഥാനത്ത് തോട്ടം തൊഴിലാളികളുടെ ലേബർ ലയങ്ങളുടെ ശോചനീയാവസ്ഥ പരിഹരിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;</p>	(എ)	<p>സംസ്ഥാനത്തെ തോട്ടം തൊഴിലാളികൾ താമസിക്കുന്ന ലയങ്ങൾ പ്ലാന്റേഷൻ ഇൻസ്പെക്ടർമാർ പരിശോധന നടത്തി ആയതിന്റെ ന്യൂനത പരിഹരിക്കുന്നതിനായി മാനേജ്മെന്റിന് നിർദ്ദേശം നൽകുകയും തുടർപരിശോധനകളിൽ ന്യൂനത പരിഹരിച്ചിട്ടുണ്ടെന്ന് ഉറപ്പു വരുത്തുകയും ചെയ്യുന്നുണ്ട്. തോട്ടം മേഖലയിലെ തൊഴിലാളികൾ താമസിക്കുന്ന ലയങ്ങൾ പലതും കാലപ്പഴക്കം മൂലം വാസയോഗ്യ മല്ലാത്തതിനാൽ ടി ലയങ്ങൾ പൊളിച്ചുമാറ്റി രണ്ട് കിടപ്പുമുറികളുള്ള കെട്ടിടങ്ങൾ നിർമ്മിക്കണമെന്ന റിട്ട.ജസ്റ്റിസ് കൃഷ്ണൻ നായർ കമ്മീഷൻ ശുപാർശ പരിഗണിച്ചുകൊണ്ട് സർക്കാർ അംഗീകരിച്ച പ്ലാന്റേഷൻ നയത്തിൽ തോട്ടം ഉടമകളുടെ സഹകരണത്തോടെ തോട്ടം തൊഴിലാളികൾക്ക് സ്വന്തം വീട് എന്നത് യാഥാർത്ഥ്യമാക്കുക എന്ന് വിഭാവനം ചെയ്തിരുന്നു. ആയതിന്റെ അടിസ്ഥാനത്തിൽ തോട്ടം മേഖലയിലെ ഭവനരഹിതരായ എല്ലാ തൊഴിലാളികൾക്കും സമ്പൂർണ്ണ പാർപ്പിട പദ്ധതിയായ ലൈഫിൽ ഉൾപ്പെടുത്തി ആവശ്യമായ വാസഗൃഹങ്ങൾ നിർമ്മിക്കുവാൻ തീരുമാനിക്കുകയും പ്രസ്തുത നടപടിയുടെ ഭാഗമായി ഭവനം ഫൗണ്ടേഷന്റെ സഹകരണത്തോടെ 2017-ൽ തൊഴിൽ വകുപ്പ് നടത്തിയ പ്രാഥമിക സർവ്വേയിൽ കണ്ടെത്തിയ 32452 തൊഴിലാളികളുടെ ലിസ്റ്റ് ഭവനം ഫൗണ്ടേഷന് സമർപ്പിക്കുകയും ചെയ്തു. ടി ലിസ്റ്റിന്മേൽ ലൈഫ് മാനദണ്ഡപ്രകാരം വീട് ലഭ്യമാകുന്നതിനുള്ള അർഹത പരിശോധിച്ച് തുടർ നടപടി സ്വീകരിക്കുന്നതിന് തദ്ദേശസ്വയംഭരണ വകുപ്പിനെ ചുമതലപ്പെടുത്തിയിട്ടുള്ളതും ലിസ്റ്റ് പരിശോധിക്കുന്നതിനായി യൂസർ ഐ ഡി യും പാസ് വേർഡും ലൈഫ് മിഷന് നൽകിയിട്ടുള്ളതുമാണ്.</p>

2024-25 സാമ്പത്തിക വർഷത്തെ ബഡ്ജറ്റ് പ്രസംഗത്തിൽ തോട്ടം തൊഴിലാളികളുടെ ലയങ്ങളുടെ പുനരുദ്ധാരണത്തിനായി ഇനം നം. 240 ആയി 10 കോടി രൂപ വകയിരുത്തിയിട്ടുണ്ട്. തോട്ടം മേഖലയിലെ പ്രതിസന്ധി തരണം ചെയ്യുന്നതിനാവശ്യമായ നടപടികൾ സ്വീകരിക്കുന്നതിനായി ബഹു.മുഖ്യമന്ത്രി അദ്ധ്യക്ഷനായി രൂപീകരിച്ച പ്ലാന്റേഷൻ സ്റ്റാന്റിംഗ് കമ്മിറ്റിയുടെ 06/1/2024 തീയതിയിലെ യോഗത്തിൽ ലയങ്ങളുടെ നവീകരണത്തിനായി തോട്ടം ഉടമകൾ വായ്പ എടുക്കുന്നതിനും ബഡ്ജറ്റിൽ അനുവദിച്ചിട്ടുള്ള 10 കോടി രൂപ ഉപയോഗിച്ച് ടി വായ്പയുടെ പലിശ ഇളവ് സർക്കാർ വഹിക്കുന്നതിനും തീരുമാനമാവുകയുണ്ടായി. പ്രസ്തുത യോഗത്തിന്റെ തുടർച്ചയായി ലയങ്ങളുടെ പുനരുദ്ധാരണമായി ബന്ധപ്പെട്ട 25/1/2024 തീയതിയായി ബഹു.വ്യവസായ വകുപ്പ് മന്ത്രിയുടെയും ബഹു.പൊതുവിദ്യാഭ്യാസവും തൊഴിലും വകുപ്പ് മന്ത്രിയുടെയും സംയുക്ത സാന്നിധ്യത്തിൽ നടന്ന യോഗത്തിൽ ലയങ്ങളുടെ പുനരുദ്ധാരണത്തിന് വായ്പയെടുക്കുമ്പോൾ വായ്പയുടെ പലിശയിനത്തിൽ വരുന്ന തുകയ്ക്ക് തോട്ടം ഉടമകൾക്ക് സർക്കാർ സബ്സിഡി അനുവദിക്കുന്നത് പരിഗണിക്കാൻ തീരുമാനിക്കുകയും ലയങ്ങളുടെ നവീകരണത്തിനായി പ്ലാന്റേഷൻ ഡയറക്ടറുടെ ശീർഷകത്തിൽ ബഡ്ജറ്റിൽ വകയിരുത്തിയിട്ടുള്ള 10 കോടി രൂപ തോട്ടം ഉടമകൾക്ക് വായ്പയുടെ പലിശയ്ക്ക് സബ്സിഡി അനുവദിക്കുന്നതിന് ചെലവഴിക്കുന്നതിലേയ്ക്കായി പ്ലാന്റേഷൻ ഡയറക്ടറേറ്റ് മുഖേന ഒരു സ്കീം രൂപീകരിക്കാൻ തീരുമാനിക്കുകയും ചെയ്തു. സംസ്ഥാനത്തെ തോട്ടം തൊഴിലാളികളുടെ ലയങ്ങളുടെ ശോചനീയാവസ്ഥ പരിഹരിക്കുന്നതിനായി ലയങ്ങൾ നവീകരിക്കുന്നതിനും പുനരുദ്ധാരണം നടത്തുന്നതിനുമായുള്ള പ്രവർത്തനങ്ങൾ നടത്തുന്നതിന് തൊഴിലുടമയ്ക്ക് സഹായം നൽകുന്ന പദ്ധതി, തൊഴിലുടമകളുമായും ബാങ്ക് പ്രതിനിധികളുമായും (സ്റ്റേറ്റ് ലെവൽ ബാങ്കേഴ്സ് കമ്മിറ്റി) ചർച്ച ചെയ്തതിന്റെ അടിസ്ഥാനത്തിൽ, പ്ലാന്റേഷൻ സ്പെഷ്യൽ ഓഫീസർ വ്യവസായ വകുപ്പ് മുഖേന തയ്യാറാക്കിയിട്ടുണ്ട്.

ബോണക്കാട് എസ്റ്റേറ്റിൽ പുതുക്കിപ്പണിയാവുന്ന നിലവിൽ 42 ലയങ്ങളുടെ പുനരുദ്ധാരണം നടത്തുന്നതിനുവേണ്ടിയുള്ള ജില്ലാ കളക്ടർ മുഖേന ലഭ്യമാക്കിയ പ്രൊപ്പോസൽ, ഇടുക്കി ജില്ലയിലെ പീരുമേട് താലൂക്കിൽ പൂട്ടിക്കിടക്കുന്ന തോട്ടങ്ങളിലെ

		<p>ലയങ്ങൾ അറുക്കുപുണികൾ ചെയ്യുന്നതിനും പുതുതായി നിർമ്മിക്കുന്നതിനുമായി കേരള സംസ്ഥാന നിർമ്മിതി കേന്ദ്രം മുട്ടം മുഖേന സമർപ്പിച്ച എസ്റ്റിമേറ്റ് സഹിതം ഉള്ള പ്രൊപ്പോസൽ പരിശോധിച്ചു വരുന്നു.</p> <p>മണ്ണിടിച്ചിൽ, മഴ തുടങ്ങിയ സാഹചര്യങ്ങൾ ലയങ്ങളുടെ സ്ഥിതി ദുസ്സഹമാക്കുമെന്നതിനാൽ ലയങ്ങളുടെ പുനരുദ്ധാരണത്തിനായി വകയിരുത്തിയിട്ടുള്ള 10 കോടി രൂപയ്ക്കായുള്ള പ്രൊപ്പോസൽ തയ്യാറാക്കി ആയത് സംബന്ധിച്ച അടിയന്തര നടപടി സ്വീകരിക്കുന്നതിന് വ്യവസായ വകുപ്പ് ഡയറക്ടർക്ക് നിർദ്ദേശം നൽകിയിട്ടുണ്ട്.</p>
(ബി)	<p>തോട്ടം ഉടമകൾ ഉപേക്ഷിച്ചുപോയ തോട്ടങ്ങളിലെ തൊഴിലാളികളുടെ ക്ഷേമത്തിനായി എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദമാക്കാമോ;</p>	<p>(ബി) പൂട്ടിക്കിടക്കുന്ന തോട്ടങ്ങളിലെ തൊഴിലാളികളുടെ ക്ഷേമപ്രവർത്തനങ്ങൾക്കായി രൂപീകരിച്ചിട്ടുള്ള പ്ലാന്റേഷൻ റിലീഫ് ഫണ്ട് കമ്മിറ്റി മുഖേന പൂട്ടിക്കിടക്കുന്ന തോട്ടങ്ങളിലെ തൊഴിലാളികൾക്ക് വിവിധ ധനസഹായങ്ങൾ നൽകി വരുന്നുണ്ട്. വിവാഹ ധനസഹായം, വിദ്യാഭ്യാസ ധനസഹായം, മരണാനന്തര ധനസഹായം, ഭാഗികം/പൂർണ്ണമായി അംഗവൈകല്യം സംഭവിച്ച തൊഴിലാളികൾക്ക് നൽകുന്ന ധനസഹായം, ചികിത്സാ ധനസഹായം എന്നീ ധനസഹായങ്ങൾ തൊഴിലാളികൾക്ക് നിലവിൽ നൽകി വരുന്നുണ്ട്.</p>
(സി)	<p>പൂട്ടിക്കിടക്കുന്ന തോട്ടങ്ങളിലെ തൊഴിലാളികളുടെ മക്കൾക്ക് പ്രത്യേക വിദ്യാഭ്യാസ ആനുകൂല്യം നൽകാൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;</p>	<p>(സി) പൂട്ടിക്കിടക്കുന്ന തോട്ടങ്ങളിലെ തൊഴിലാളികളുടെ മക്കൾക്ക് മെറിറ്റ്സിസ്ഥാനത്തിൽ വിദ്യാഭ്യാസ ധനസഹായം നൽകിവരുന്നു. കൂടാതെ സാശ്രയാടിസ്ഥാനത്തിൽ പഠിക്കുന്ന തൊഴിലാളികളുടെ മക്കൾക്ക് ഒറ്റത്തവണയായി വിദ്യാഭ്യാസ ധനസഹായം നൽകി വരുന്നുണ്ട്.</p>
(ഡി)	<p>തോട്ടം ഉടമകൾ ഉപേക്ഷിച്ചുപോയ തോട്ടങ്ങൾ സർക്കാർ ഏറ്റെടുക്കുവാൻ നടപടി സ്വീകരിക്കുമോ; വിശദമാക്കാമോ?</p>	<p>(ഡി) സംസ്ഥാനത്ത് പൂട്ടിക്കിടക്കുന്ന തോട്ടങ്ങൾ തുറന്ന് പ്രവർത്തിപ്പിക്കുക എന്ന സർക്കാർ നയത്തിന്റെ ഭാഗമായി എസ്റ്റേറ്റ് മാനേജ്മെന്റുകളെ ഉൾപ്പെടുത്തി 2018 നവംബർ മാസം ബഹു.പൊതുവിദ്യാഭ്യാസവും തൊഴിലും വകുപ്പ് മന്ത്രിയുടെ അധ്യക്ഷതയിൽ നടന്ന യോഗത്തിൽ തോട്ടം തുറക്കുന്നതുമായി ബന്ധപ്പെട്ട് പ്രൊപ്പോസൽ സമർപ്പിക്കുവാൻ മാനേജ്മെന്റിനോട് ആവശ്യപ്പെട്ടതിന്റെ അടിസ്ഥാനത്തിൽ മാനേജ്മെന്റ് പ്രൊപ്പോസൽ സമർപ്പിച്ചിട്ടുണ്ട്. എന്നാൽ പ്രസ്തുത പ്രൊപ്പോസൽ അംഗീകരിക്കുന്നതിന് പ്രായോഗിക തടസ്സങ്ങൾ ഉള്ളതിനാൽ ആയത് അംഗീകരിച്ചിട്ടില്ല.</p> <p>തൊഴിലാളികൾക്ക് നിയമപരമായ ആനുകൂല്യങ്ങൾ നൽകാതെ തൊഴിലുടമ ഉപേക്ഷിച്ചുപോയതോ അടച്ചിടുകയോ ചെയ്തിട്ടുള്ളവ ചർച്ചയിലൂടെ തുറക്കാൻ സാധിക്കാതെ വരുന്ന തോട്ടങ്ങൾ തുറന്ന്</p>

പ്രവർത്തിപ്പിക്കുന്നതിനും പൂട്ടിയ തോട്ടങ്ങൾ  
തൊഴിലാളികളുടെ സഹകരണസംഘങ്ങൾ  
രൂപീകരിച്ച് ഏറ്റെടുത്ത് നടത്തുന്നതിനും ആവശ്യമായ  
നിയമനിർമ്മാണത്തിനുള്ള നടപടികൾ  
സ്വീകരിക്കുന്നത് സർക്കാർ അംഗീകരിച്ച സമഗ്ര തോട്ട  
നയത്തിൽ ഉൾപ്പെട്ട വിഷയമാണ്.

സെക്ഷൻ ഓഫീസർ